

بارش کا پہلا قطرہ

سبق: ۱۰

حاصلاتِ تعلّم

- اس نظم کی تکمیل کے بعد طلبہ اس قابل ہو جائیں گے کہ وہ:
- نظم کا متن سن کر معلومات اخذ کر سکیں اور سوالات کے جوابات دے سکیں۔
- کسی بھی نظم پارے کو درست تلفظ، آہنگ، حرکات و سکنات کے ساتھ بیان کر سکیں۔
- مشاہدے میں آنے والے فطری مناظر کے محاسن کے بارے میں بات کر سکیں۔
- دورانِ گفتگو معلومات کے تبادلے میں اپنی رائے کو بھی شامل کر سکیں۔
- نظم پڑھ کر اس میں موجود معلومات اور تھوڑا سا اخذ کر سکیں۔
- نظم سن/پڑھ کر مرکزی خیال تحریر کر سکیں۔
- جملے (سادہ) بنا سکیں۔
- الفاظ اور تراکیب کو جملوں میں استعمال کر سکیں۔
- فعل ماضی کی اقسام کی پہچان اور استعمال کر سکیں۔

سوچیں اور بتائیں

- آپ کے خیال میں بارش رحمت ہے یا زحمت اور کیوں؟
- آپ کے خیال میں بارش ہمارے لیے کس طرح فائدہ مند ہے؟

کیا آپ جانتے ہیں؟

- تیز بارش کو موسلا دھار بارش کہتے ہیں۔
- فارسی کی ایک ضرب المثل جوار دو میں بھی مستعمل ہے ”قطرہ قطرہ جمع گردد و آئندہ دریای شود“، یعنی ”قطرہ قطرہ مل کر دریا بنتا ہے“
- اسماعیل میرٹھی بچوں کی شاعری کے حوالے سے خاص شہرت رکھتے ہیں۔

برائے اساتذہ کرام

- تدریسی مقاصد کے حصول کو یقینی بنانے کے لیے ہر سبق کے آغاز میں ”حاصلاتِ تعلّم“ درج ہیں۔ ان نکات کو مد نظر رکھتے ہوئے اس نظم کی تدریس کی جائے۔
- طلبہ کی آمادگی کے لیے سبق پڑھانے سے پہلے ”سوچیں اور بتائیں“ کے عنوان سے سوالات اور ”کیا آپ جانتے ہیں“ کے عنوان سے اضافی معلومات فراہم کی گئی ہیں۔
- سبق کی تفہیم کو پرکھنے اور طلبہ کی توجہ برقرار رکھنے کے لیے مطالعہ کے دوران میں ”ٹھہریں اور بتائیں“ کے عنوان سے بھی سوالات شامل کر دیے گئے ہیں۔
- سبق میں طلبہ کی دل چسپی پیدا کرنے کے لیے پڑھانے سے قبل اور دورانِ تدریس متعلقہ سوالات پوچھے جائیں۔ کوشش کی جائے کہ تمام طلبہ اس عمل میں شریک ہوں۔

بارش کا پہلا قطرہ

الفاظ	گنگھور	سُتیا ناس	پانمال	خَلَقَتْ	بساط	شَنّاؤر	جاں فشانی	دِلاؤر
تَلَفُظ	گھن - گھور	سُتی - یا - ناس	پائے - مال	خَل - قَتْ	بسا - ط	شَن - نا - وَر	جاں - فب - شانی	دِلا - وَر

گھنگھور گھٹا تلی کھڑی تھی ہر قطرہ کے دل میں تھا یہ خطرہ کیا کھیت کی میں بھجوں گا پیاس کس برتے پہ میں کروں دلیری اک قطرہ کہ تھا بڑا دِلاؤر بولا لکار کر کہ آؤ! کر گزرو جو ہو سکے کچھ احسان مل کر جو کرو گے جاں فشانی یہ کہہ کے وہ ہو گیا روانہ دیکھی جرات جو اُس سکھی کی پھر ایک کے بعد ایک لپکا آخر قطروں کا بندھ گیا تار پانی پانی ہوا بیاباں تھی قحط سے پانمال خَلَقَتْ اے صاحبو! قوم کی خبر لو

پر بوند ابھی نہیں پڑی تھی ناچیز ہوں میں غریب قطرہ اپنا ہی کروں گا ستیاناس میں کون ہوں کیا بساط میری ہمت کے محیط کا شناور میرے پیچھے قدم بڑھاؤ ڈالو مُروہ زمین میں جان میدان پہ پچھو دو گے پانی ”دشمن ہے جی یہ کھیل جانا“ دو چار نے اور بیوی کی قطرہ قطرہ نہیں پہنچا بارش ہونے لگی موسلا دھار سیراب ہوئے چمن، خیاباں اس مینھ سے ہوئی نہال خَلَقَتْ قطروں کا سا اتفاق کر لو

ٹھہریں اور بتائیں

- دِلاؤر قطرے نے کیا دلیری دکھائی؟
- دِلاؤر قطرے نے کیا کیا؟
- جی یہ کھیل جانا کیوں دشوار ہے؟

قطروں ہی سے ہو گی نہر جاری
چل نکلیں گی کشتیاں تمھاری

(اسماعیل میرٹھی)

برائے اساتذہ کرام

ہم نے سیکھا:

- اتحاد بہت بڑی قوت ہے۔
- ہمیں زندگی کے ہر شعبے میں اتحاد و اتفاق سے کام لینا چاہیے۔

- طلبہ کو بتایا جائے کہ اگر انسان بہت کرے تو کوئی بھی کام مشکل نہیں۔
- مل کر کام کرنے سے کام جلد اور آسان ہو جاتا ہے۔
- طلبہ کو سمجھایا جائے کہ اتحاد و وقت کی اہم ضرورت اور بہت بڑی قوت ہے۔

مشق

۱ سوالات کے مختصر جواب تحریر کریں۔

- (الف) جس قطرے نے پہل کی وہ کیسا قطرہ تھا؟
 (ب) قطرہ کیا کہہ کر روانہ ہوا؟
 (ج) موسلا دھار بارش کا کیا نتیجہ نکلا؟
 (د) قطروں کے جانے سے کیسی بارش ہونے لگی؟
 (ه) قوم کو قطروں سے کیا سبق لینا چاہیے؟
 نظم کے مطابق درست مصرعے ملا کر مکمل کریں۔

کالم: ب
میں کون ہوں کیا بساط میری
دو چار نے اور پیروی کی
پر بوند ابھی نہیں پڑی تھی
قطروں کا سا اتفاق کرلو
میرے پیچھے قدم بڑھاؤ
میدان چھوڑ دو گے پانی
سیراب ہوئے چمن خیابان

کالم: الف
گھنگھور گھٹا ٹٹلی کھڑی تھی
کس برتے پہ میں کروں دلیری
بولا لکار کر کہ آؤ!
مل کر جو کرو گے جاں فشانی
دیکھی جرأت جو اُس سیکھی کی
پانی پانی ہوا بیاباں
اے صاحبو! قوم کی خبر لو

۳ نظم کے مطابق مصرعے مکمل کریں۔

- (الف) ناچیز ہوں میں _____ قطرہ
 (ب) سیراب ہوئے _____ خیاباں
 (ج) اک قطرہ کہ تھا بڑا _____
 (د) ڈالو مُردہ _____ میں جان
 (ه) پھر ایک کے بعد _____ لپکا



۳ درج ذیل الفاظ کو جملوں میں اس طرح استعمال کریں کہ ان کے معانی واضح ہو جائیں۔

جملے

الفاظ

ناچیز

خطرہ

سخاوت

دلیری

جاں فشانی

شجاعت

قواعد سیکھیں

فعل ماضی

ایسا فعل جس میں کسی کام کا کرنا یا ہونا کسی گزرے ہوئے زمانے میں پایا جائے، فعل ماضی کہلاتا ہے۔

فعل ماضی کی اقسام

فعل ماضی کی درج ذیل چھ اقسام ہیں:

(i) فعل ماضی مطلق

وہ فعل جس میں کسی کام کا کرنا یا ہونا گزرے ہوئے زمانہ میں پایا جائے لیکن اس گزرے ہوئے زمانے کا تعین ممکن نہ ہو،

فعل ماضی مطلق کہلاتا ہے۔ مثلاً:

• طاہر نے کبوتر اڑایا۔ • وہ وقت پر سکول گئے۔ • میں نے حمزہ کو آواز دی۔

ان جملوں سے یہ تو پتا چل رہا ہے کہ کام ہو چکا ہے لیکن یہ پتا نہیں چلتا کہ یہ کام کب یا کس وقت ہوا؟

(ii) فعل ماضی قریب

وہ فعل جس میں کسی کام کا کرنا یا ہونا قریب کے گزرے ہوئے زمانے میں پایا جائے، فعل ماضی قریب کہلاتا ہے۔ مثلاً:

• آمنہ سیر کو گئی ہے۔ • ابو دفتر گئے ہیں۔ • خالد نے سبق پڑھا ہے۔

ان جملوں سے واضح ہے کہ کام کچھ دیر پہلے ہی ہوا ہے۔ ان جملوں میں ”گئی ہے“، ”گئے ہیں“ اور ”پڑھا ہے“، فعل ماضی قریب کو

ظاہر کر رہے ہیں۔

(iii) فعل ماضی بعید

وہ فعل ماضی جس میں کسی فعل کا ہونا یا کرنا کسی دُور کے گزرے ہوئے زمانے میں پایا جائے، فعل ماضی بعید کہلاتا ہے۔ مثلاً:

- میں نے اخبار میں پڑھا تھا۔
 - ہم چڑیا گھر گئے تھے۔
 - اسد نے کیمرا خریدا تھا۔
- ان جملوں سے واضح ہے کہ کام کافی دیر پہلے ہو چکا ہے۔ ان جملوں میں ”پڑھا تھا“، ”گئے تھے“ اور ”خریدا تھا“، فعل ماضی بعید کو ظاہر کر رہے ہیں۔

(iv) فعل ماضی استمراری

وہ فعل جس میں گزرے ہوئے زمانے میں کسی کام کا کرنا یا ہونا لگاتار یا بار بار پایا جائے، فعل ماضی استمراری کہلاتا ہے۔ یہ فعل کسی کام کے جاری رہنے کو بھی ظاہر کرتا ہے۔ مثلاً:

- احمد رات کو دیر تک پڑھتا تھا۔
- وہ صبح کے وقت سیر کے لیے جاتے تھے۔
- نانکہ وقت پر سکول جایا کرتی تھی۔

ان جملوں میں ”پڑھتا تھا“، ”جاتے تھے“ اور ”جایا کرتی تھی“، فعل ماضی استمراری ہیں۔ یہ جملے بتا رہے ہیں کہ کوئی کام باقاعدگی سے یا لگاتار ہوتا تھا یا جاری رہتا تھا۔

(v) فعل ماضی شکّیہ

وہ فعل جس میں گزرے ہوئے زمانے میں کسی کام کا کرنا یا ہونا شک کے ساتھ پایا جائے، فعل ماضی شکّیہ کہلاتا ہے۔ مثلاً:

- اسلم کراچی گیا ہوگا۔
 - وہ امتحان میں ناکام ہونے پر رویا ہوگا۔
 - صدف نے خط لکھا ہوگا۔
- ان جملوں سے واضح ہے کہ بات اس انداز میں کی جا رہی ہے کہ مکمل یقین نہیں ہے بلکہ شک کیا گیا ہے۔ ان جملوں میں ”گیا ہوگا“، ”رویہ ہوگا“ اور ”لکھا ہوگا“، فعل ماضی شکّیہ کی مثالیں ہیں۔

(vi) فعل ماضی شرطی یا تمنائی

وہ فعل جس میں گزرے ہوئے زمانے میں کسی کام کا کرنا یا ہونا شرط یا تمنّا کے ساتھ پایا جائے، فعل ماضی شرطی یا تمنائی کہلاتا ہے۔ مثلاً:

- اگر وہ محنت کرتا تو پاس ہو جاتا۔ (شرط)
- کاش! وہ محنت کرتا۔ (تمنّا)
- اگر تم کھیلتے تو ہم جیت جاتے۔
- کاش! میں امتحان میں اوّل آتا۔

ان جملوں سے واضح ہے کہ جملے میں یا تو کسی شرط کی بات کی ہے یا کسی تمنّا کا اظہار کیا گیا ہے۔ ان جملوں میں ”کرتا“، ”آتا“، ”جاتے“ اور ”ہو جاتا“، فعل ماضی تمنائی/شرطی ہیں۔

فعل ماضی مطلق اور فعل ماضی استمراری کے پانچ پانچ جملے تحریر کریں۔

(الف) بارش کا منظر آپ کو کیسا لگتا ہے؟ ایک صفحے پر مشتمل اپنے خیالات لکھ کر اپنے استاد محترم کو دکھائیے۔

(ب) ان دنوں ذرائع ابلاغ (الیکٹرانک، پرنٹ اور سوشل میڈیا) پر بارشوں اور سیلابوں سے متعلق نشر ہونے والی مختلف خبروں، رپورٹوں اور فیچروں کو

سمجھتے ہوئے ان کی روشنی میں چند نکات لکھ کر بتائیں کہ ہم زیادہ بارشوں اور سیلابوں کی تباہ کاریوں سے بچنے کے لیے کیا کر سکتے ہیں؟

(ج) طلوع اور غروب آفتاب کے اوقات میں آسمان اور اپنے ارد گرد کے ماحول کا بغور مشاہدہ کریں اور پھر ساتھی طلبہ سے گفتگو کرتے ہوئے ان مناظر کے

محاسن تفصیل سے بیان کریں۔ نیز ان سے مناظر فطرت کے متعلق ان کے مشاہدات کے متعلق سوالات بھی کریں۔

برائے مطالعہ

دھنک

آج بادل خوب برسا اور برس کر کھل گیا
ہٹ گیا بادل کا پردہ مل گئی کرنوں کو راہ
دھوپ میں ہے گھاس پر پانی کے قطروں کی چمک
دے رہی ہے لطف کیا، سرسبز پیڑوں کی قطار
دیکھنا! وہ کیا آچٹھا ہے، ارے! وہ دیکھنا
یہ کوئی جادو ہے، یا سچ مچ ہے اک رنگیں کماں
کس مصوّر نے بھرے ہیں رنگ ایسے خوش نما
اک جگہ کیسے اکٹھے کر دیے ہیں سات رنگ
ہے یہ قدرت کا نظارہ اور کیا کہیے اسے!
نٹھے نٹھے جمع تھے، پانی کے کچھ قطرے وہاں
دیکھو دیکھو! اب مٹی جاتی ہے وہ پیاری دھنک

بُٹا بُٹا ڈالی ڈالی، پتا پتا دھل گیا
سلطنت پر اپنی پھر، خورشید نے ڈالی نگاہ
مات ہے اس وقت موتی اور ہیرے کی دمک
اور ہری شاخوں پہ ہے، رنگین پھولوں کی بہار
آسمان پر، ان دھنکوں سے پرے، وہ دیکھنا
واہ والا کیسا بھلا لگتا ہے، یہ پیارا سماں
اس کا ہر اک رنگ ہے، آنکھوں میں جیسے کھب گیا
شوخ ہیں ساتوں کے ساتوں، اک نہیں ہے مات رنگ
بس یہی جی چاہتا ہے، دیکھتے رہے اسے
اُن پہ ڈالا عکس سورج نے، بنا دی یہ کماں
دیکھتے ہی دیکھتے گم ہو گئی ساری دھنک

(حفیظ جالندھری)